

Indoda eyiVoroso



Icocwa godu nguKiera-Lee Hayes
linthombe nguVian Oelofsen

Kwakusentambama. BakwaSmith babehlezi ngaphandle bathokozela umnuko wokosiwa kwevoroso.

“Baba! Ngibawa wenze msinya!” kububula uHayley.
“Sengilambe khulu!”

“Nasoo-ke!” kutjho uyise ngemva kwesikhatjhana lokha nakanikela uHayley iintokana ezimbili zesoseji yevoroso ezisongwe ndawonye. Beyifana nendoda encani.

“Indoda eyivoroso!” kwatjho unina bewahleka.

UHayley wavula umlomo athi uluma isiqqa esikhulu sevoroso.

“Awa-ke!” kuzwakala iphimbo elikhulu elililako. “Angeze wangidla mina!”

UHayley weqela phezulu walisa iNdoda eyiVoroso.

“Wena ... uyakwazi ukukhuluma!” watjho ngokungunguza.

“Iye ngiyakwazi ukukhuluma!” Indoda encani yasikima yazithintitha. “Kodwana angekhe wangidla mina!”

“Kodwana ngilambile!” kunghonghoyila uHayley.

INdoda eyiVoroso yarhedlula woke umuntu ohlezi ngaphandle, yagijima yavundla icabazi yaziminyezela ngaphasi kweyege!



“Mbambeni!” kurhuwelela uHayley.


Umndeni wakwaSmith walandela uHayley ngaphandle kweyege, behla nendlela bagijimisa iNdoda eyiVoroso. Badlula komunye umndeni owawukhambisainja yabo.

“Niyaphi?” kwabuza ubaba.

“Sizama ukubamba iNdoda eyiVoroso! Ngibawa nisisize!” kwatjho uHayley.

Ngokunjalo, umndeni wakwaSmith nomunye umndeni nenja yabo, boke bagijima endleleni bazama kobana indoda encani ingabalahlekeleli.

Lokha nabajikela kwenye indlela, bathola umthengisi weenthelo ombethe idugu ehlaza samkayi emapharaphara evale amakhelisi weplastiki apinki. UHayley wamrhuwelela ambawa bonyana abasize. Umthengisi weenthelo wajoyina isiqhema esigijimisa iNdoda eyiVoroso. Kusesenjalo, iNdoda eyiVoroso yathoma yabhina:



*“Angeze bangibamba mina,
Nanyana bangazama kangangani,
Nginebelo kunabo
Lokha nangijimako!”*

“Yelele! Yelele!” umthengisi weenthelo wethuka lokha ipera encanyana edosa ikarana eliratha ivela ngemuva kwakhe.

“Sigijimisa iNdoda eyiVoroso,” watjho ahlathululela umtjhayeli wekoloyana.

“Ungakhamba nathi ngekarana yami le,” kusiza umtjhayeli.

Kwalandela iteksi eyavela ekhoneni. Iwoma labantu laphuma ngeteksini, umtjhayeli yena wahlola ngefesdere warhuwelela, “Sikhamba ngendlela yePeninsula! Yizani, yizani, asikhambeni!”

UHayley wajika warhuwelela woke umuntu akhamba naye,
“Khambisani! Qalani – nasi iteksi!”

“Singakhambisana nani ngeteksi yenu le? Sigijimisa iNdoda eyiVoroso!” uHayley wahlathululela umtjhayeli weteksi.

“Khwelani!” kwatjho umtjhayeli. “Ngizamlandela!” Boke bapakelana ngeteksini bakhamba.

Kusenjalo iNdoda eyiVoroso yathoma yabhina enye ingoma:

*“Timpera namateksi,
Abantu nezinja,
Ngizobatjhiya boke
Ngizozitjhiya izinto ezinomrhobholwezi!”*

Msinyana bafika eRondevlei. Njenganje, iNdoda eyiVoroso besele igijima kancani, ipera encazana nayo besele ikadosa ikarana yayo kabuthaka neteksi beyingasajiki ngomfutho ekhoneni. Kodwana boke bebasaragela phambili.

INdoda eyiVoroso yabalekela esiThamelweni seembandana seRondevlei, iteksi nekarana zaziylandela eduze.

“Jamani! Iinkoloyi azikavunyelwa!” kwarhuwelela unogada. Baphuma boke bagijima bangena eyegeni balandela iNdoda eyiVoroso ehlekahlekako.

“Kufanele nibhadele!” kuzililela unogada, kodwana akekho owamuzwako. Unogada wakhiya iyege, wagijima ngemuva kwabo.

Wabathola boke bajame echibini elikhulu. INdoda eyiVoroso yayirhuwelela invubu ekulukazi, “Rhaba! Ngisiza ngibaleke!”

“Yeqela emhlana wami,” kwatjho invubu. Boke babukela lokha invubu nayiduda neNdoda eyiVoroso iyibhebhule emhlana yeyamela ngaphetjheya kwechibi.

Bathe sele bakhambe isiquntwana sechibi, invubu yathi eNdodeni eyiVoroso, “Uzokubamanzi. Kubayini ungakhweli entanyeni yami?”

INdoda eyiVoroso yenza njalo, baragela phambili baya ngaphetjheya kwechibi.

“Amanzi aya ngokuya ayatjhinga!” Khwela ehloko yami!” kwatjho invubu.

INdoda eyiVoroso yeqela ehloko yemvubu. Yaphayela boke abantu abajame egwini isandla ngendlela yokubatererha yase ithoma umbhino:

*“Impera namateksi,
Abantu nezinja ...”*



Isiqhema sabantu abalambileko sarhedlula iNdoda eyiVoroso, kodwana ukudana kwabo kwatjhuguluka kwaba kumangala okukhulu! INdoda eyiVoroso yatjhuguluka iqala bonyana ngabe bagolozele ini ...

Hlwi! Khonapho ukhoho wehlela phasi msinyana wahlwitha iNdoda eyiVoroso wayigomojela yoke.

“Yooo, arha!” kwatjho uHayley ngokudana. “Nasiya sikhamba isidlo sami santambama!”

VEZA UBUKGHWARI BAKHO!

- Dweba isithombe sengcenywe yendaba le oyithandako. Bese, ufakele umlingisi
- ngamunye ibhamuza yekulumo esithombeni sakho. Kopa amezwi wabalingisi
- endabeni uwafake emabhamuzeni wekulumo nanyana utlole amezwi ocabanga
- bonyana bangawatjho.



Indoda eyiVoroso

Icocwa godu nguKiera-Lee Hayes • Iinthombe nguVian Oelofsen



Ukubonakala

Dweba isithombe sesiqephu osithandileko endatjaneni. Bese ufaka amabhamuza wekulumo kiwo woke umuntu osesithombeni sakho. Kopulula amezwi wabalingiswa endatjaneni uwafake emabhamuzeni wekulumo namkha utlole amagama ocabanga ukuthi bebangawakhuluma.



Ukufunda


Yiba mphenyisi wamagama! Yiqalisise kuhle indatjana. Ungafumana:

- ★ amagama weenlwana ezine
- ★ amagama amabili weenomboro
- ★ amagama amathathu wemibala
- ★ iindlela ezine abantu endatjaneni abakhamba ngayo?



Ukutlola

Tlola iingoma ezimbili iNdoda eyiVoroso ezicula endatjaneni, bese utlola enye ingoma angayivuma esiqetjhaneni esihlukileko – ngokwesibonelo, lokha nakaziminyezela ngaphasi kweyege yakwaSmith namkha lokha nakagijimela eRondevlei Nature Reserve.



Ubukghwari

Songa amaphepha amabili wephaphandaba uzenzele yakho iNdoda eyiVoroso. Mupende abe-brown bese unamathisela amehlo nomlomo.

Ukwenza

Fundela indatjana phezulu begodu ucule iingoma iNdoda eyiVoroso eyaziculako kunye nengoma wena oyitlolileko.

